

Extra No. 88



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIII | THURSDAY, APRIL 7, 2022 / CHAITRA 17, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than
those published in other parts.

વૈધાનિક અને સંસદીય બાબતોનો વિભાગ
સચિવાલય, ગાંધીનગર, ૭મી એપ્રિલ, ૨૦૨૨

તારીખ: ૭મી એપ્રિલ, ૨૦૨૨ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૨ના ગુજરાત અધિનિયમ
ક્રમાંક : ૬નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

GUJARAT ACT NO. 6 OF 2022.

THE GUJARAT PUBLIC SAFETY (MEASURES) ENFORCEMENT ACT, 2022.

ગુજરાત વિધાનમંડળના નીચેના અધિનિયમને રાજ્યપાલએ સન-૨૦૨૨ના એપ્રિલ મહિનાની ૧લી તારીખે અનુમતિ આપી હોવાથી, તે આથી સર્વે લોકોની જાણ સારુ પ્રસિદ્ધ કરવામાં આવે છે.

કે. એમ. લાલા,

ગુજરાત સરકારના સચિવ,

વૈધાનિક અને સંસદીય બાબતોનો વિભાગ.

GUJARAT ACT NO. 6 OF 2022.

AN ACT

to provide for the Public Safety Measures at the Establishments in the State of Gujarat.

સન ૨૦૨૨નો ગુજરાત અધિનિયમ ક્રમાંક : ૬.

(રાજ્યપાલની અનુમતિ મળ્યા પછી, સન ૨૦૨૨ના એપ્રિલ મહિનાની ૭મી તારીખે “ગુજરાત સરકારી રાજપત્ર”માં (અંગ્રેજીમાં) પ્રથમ પ્રસિદ્ધ કરેલો.)

ગુજરાત રાજ્યમાંની સંસ્થાઓમાં જાહેર સલામતીના પગલાં લેવા માટે જોગવાઈ કરવા બાબત અધિનિયમ.

ગુજરાત રાજ્યમાંની સંસ્થાઓમાં જાહેર સલામતીના પગલાં લેવા અને તેની સાથે સંકળાયેલી અથવા તેને આનુષંગિક બાબતો માટે જોગવાઈ કરવાનું ઈષ્ટ છે.

આથી, ભારતના ગણરાજ્યના તોત્તેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ગુજરાત જાહેર સલામતી (પગલાં) અમલીકરણ અધિનિયમ, ૨૦૨૨ કહેવાશે.
- (૨) તે, સરકાર દ્વારા રાજપત્રમાં વખતોવખત મુકરર અને જાહેર કરવામાં આવે તેવા વિસ્તારોને લાગુ પડે છે.
- (૩) તે, રાજ્ય સરકાર, રાજપત્રમાં જાહેરનામાથી, નક્કી કરે તેવી તારીખ અથવા તારીખોથી ઉપરની પેટા-કલમ (૨) હેઠળ જાહેર કરવામાં આવે તેવા વિસ્તારોમાં અમલમાં આવશે.
- વ્યાખ્યા. ૨. આ અધિનિયમમાં, સંદર્ભથી અન્યથા અપેક્ષિત ન હોય, તો-
 - (ક) “ડિસ્ટ્રીક્ટ મેજિસ્ટ્રેટ (જિલ્લા મેજિસ્ટ્રેટ)”માં, એડિશનલ (અધિક) ડિસ્ટ્રીક્ટ મેજિસ્ટ્રેટનો સમાવેશ થશે;
 - (ખ) “સરકાર” એટલે ગુજરાત રાજ્યની સરકાર;
 - (ગ) “જાહેરનામું” એટલે સરકારે રાજપત્રમાં પ્રસિદ્ધ કરેલ જાહેરનામું અને “જાહેર કરેલ” એ શબ્દનો અર્થ તદ્દનુસાર થશે;
 - (ઘ) “ઠરાવેલું” એટલે આ અધિનિયમ હેઠળના નિયમોથી ઠરાવેલું;
 - (ચ) “જાહેર સલામતી પગલાં” એટલે સંસ્થાઓના પ્રવેશ કરવાના અને બહાર નીકળવાના સ્થળોએ અને તેના મુકરર પાર્કિંગ વિસ્તારો ખાતે, ઠરાવવામાં આવે તેવી વિગતવર્ણનો મુજબ,-
 - (૧) ભૌતિક (પ્રત્યક્ષ) અથવા ટેકનિકલ સાધનો અથવા તે બન્નેથી પ્રવેશ નિયંત્રણ;
 - (૨) ત્રીસ દિવસ સુધી વિડિયો ફૂટેજ સંઘરવા માટેની વ્યવસ્થા સાથેની ક્લોઝ્ડ સર્કિટ ટેલિવિઝન (CCTV) કેમેરા સિસ્ટમ્સ;
 - (૩) ટેકનિકલ સાધનો (ઈકિવપમેન્ટ), ઈન્સ્ટોલ કરીને કરવામાં આવતું પ્રવેશ નિયંત્રણ અથવા ક્લોઝ્ડ સર્કિટ ટેલિવિઝન (CCTV) કેમેરા સિસ્ટમ્સ.
 - (છ) “જાહેર સલામતી સમિતિ” એટલે કલમ ૪ની પેટા-કલમ (૧) હેઠળ રાજ્ય સરકારે રચેલી સમિતિ.

ટૂંકી સંજ્ઞા, વ્યાપ્તિ અને આરંભ.

જાહેર સલામતીના
પગલાં લેવા માટેની
જોગવાઈ કરવાની
જવાબદારી.

૩.

- (૧) સરકાર, જાહેરનામાથી, જાહેર કરે, તેટલી સંખ્યામાં લોકો મુલાકાત લેતા હોય અથવા દરરોજ તેટલી સંખ્યામાં સરેરાશ લોકોની અવરજવર (ફૂટફોલ) થતી હોય અથવા એક જ સમયે તેટલી સંખ્યામાં લોકો ભેગા થવાની સંભાવના હોય તેવી સંસ્થા ચલાવતા દરેક માલિક અથવા મેનેજર અથવા વ્યક્તિઓએ, આવી સંસ્થાઓની મુલાકાત લેતાં લોકોની સલામતી અને સુરક્ષા માટે જાહેર સલામતીના પગલાં લેવા માટેની જોગવાઈ કરવી જોઈશે અને નિભાવવી જોઈશે.
- (૨) આવી સંસ્થા ચલાવતાં દરેક માલિક અથવા મેનેજર અથવા વ્યક્તિઓએ ત્રીસ દિવસની મુદત સુધીના વિડીયો ફુટેજ યોગ્ય રીતે સેવ કરવા (સાચવવા) અને સ્ટોર કરવા (સંઘરવા) જોઈશે અને સરકાર જાહેર કરે તેવા સત્તાધિકારી ફરમાવે તે મુજબ અને ત્યારે તેને પૂરા પાડવાં જોઈશે.

જાહેર સલામતી
સમિતિની રચના
અને કાર્યો.

૪.

- (૧) રાજ્ય સરકારે, આ અધિનિયમના હેતુઓ માટે, એક અથવા તેથી વધુ વિસ્તારો માટે જાહેર સલામતી સમિતિની રચના કરવી જોઈશે.
- (૨) જાહેર સલામતી સમિતિ, ઠરાવવામાં આવે એવા હોદ્દા ધરાવતાં તેટલી સંખ્યાના પ્રતિનિધિઓ અને તેવી બીજી વ્યક્તિઓની બનશે.
- (૩) જાહેર સલામતી સમિતિએ, અધિનિયમ હેઠળ સંસ્થાઓ મુકરર કરવી જોઈશે, સંસ્થાઓના રેકર્ડ નિભાવવા જોઈશે અને તે, જોખમના મૂલ્યાંકન માટે સંસ્થાઓની મુલાકાત લઈ શકશે, સંસ્થાઓને જાહેર સલામતીના પગલાં સંબંધી સૂચના આપી શકશે અને ઠરાવવામાં આવે તેવા બીજા કાર્યો કરી શકશે.
- (૪) જાહેર સલામતી સમિતિ, જાહેર સલામતીના પગલાંના અસરકારક અમલીકરણમાં જાહેર સલામતી સમિતિને મદદ કરવા માટે તેની હેઠળ તેટલી સંખ્યામાં જાહેર સલામતી પેટા-સમિતિઓની રચના કરી શકશે.
- (૫) જાહેર સલામતી સમિતિએ, લેખિતમાં, સુનિશ્ચિત કરીને ભલામણ કરેલ હોય તે પ્રમાણે, છ મહિનાની અંદર તેવા જાહેર સલામતીના પગલાં લેવાનું સંસ્થાઓ માટે ફરજિયાત રહેશે.

જગ્યા (ઈમારતો)ની
તપાસ કરવાની
જાહેર સલામતી
સમિતિ અથવા
જાહેર સલામતી
પેટા-સમિતિની સત્તા.

૫.

- (૧) સંબંધિત વિસ્તારની જાહેર સલામતી સમિતિ અથવા જાહેર સલામતી પેટા-સમિતિએ યોગ્ય રીતે અધિકૃત કરેલા સરકારના કોઈ અધિકારી, ઓછામાં ઓછી બે દિવસની નોટિસ આપ્યા પછી અને દિવસના વાજબી કલાકો દરમિયાન, ઈન્સ્ટોલેશન (સંસ્થાપન)ની તપાસ માટે કોઈ સંસ્થાની કોઈપણ જગ્યા (ઈમારતો)માં પ્રવેશ કરી શકશે અને કોઈ કસૂર અથવા ઉલ્લંઘન થયાના કિસ્સામાં, જાહેર સલામતી સમિતિને અહેવાલ (રિપોર્ટ) રજૂ કરી શકશે. જાહેર સલામતી સમિતિ, સંસ્થાને લેખિતમાં જરૂરી સૂચનાઓ આપી શકશે અને એક મહિનાની મુદતની અંદર તેનું પાલન કરવાનું રહેશે.
- (૨) તપાસ અહેવાલનું પાલન કરવામાં કોઈ સંસ્થા નિષ્ફળ થાય તેવા કિસ્સામાં, જાહેર સલામતી સમિતિ, તેવી સંસ્થા ચલાવતા માલિક અથવા મેનેજર અથવા વ્યક્તિઓ પાસેથી દંડ લઈ શકશે-

(૧) કસૂરના પ્રથમ મહિના માટે - રૂ. ૧૦,૦૦૦

(૨) કસૂર પછીના મહિનાઓ માટે- રૂ. ૨૫,૦૦૦ દર મહિને.

અપીલ.

૬.

- (૧) કલમ ૪-ની પેટા-કલમ (૩) હેઠળ જાહેર સલામતી સમિતિની ભલામણથી અથવા કલમ ૫-ની પેટા-કલમ (૨) હેઠળ દંડ નાખતા જાહેર સલામતી સમિતિના હુકમથી નારાજ થયેલ કોઈ વ્યક્તિ અથવા સંસ્થા, સંબંધિત હુકમની તારીખથી ત્રીસ દિવસની અંદર જિલ્લા મેજિસ્ટ્રેટને અપીલ કરી શકશે.
- (૨) જિલ્લા મેજિસ્ટ્રેટ, અપીલ કરનારને સુનાવણીની તક આપ્યા પછી, પોતાને યોગ્ય જણાય તેવો હુકમ કરી શકશે.
- (૩) સંસ્થાએ જિલ્લા મેજિસ્ટ્રેટના હુકમોનું પાલન કરવું જોઈશે અને તેવા હુકમો બહાર પડ્યાની તારીખથી ત્રીસ દિવસની અંદર દંડ ચૂકવવો જોઈશે.
- (૪) દંડની ચૂકવણીમાં કોઈ સંસ્થા ચૂક કરે તેવા કિસ્સામાં, તે (દંડની રકમ) જમીન મહેસૂલની બાકી રકમ તરીકે વસૂલ કરવી જોઈશે.

અપવાદ.

૭.

આ અધિનિયમની જોગવાઈઓ, તત્સમયે અમલમાં હોય તેવા બીજા કોઈ પણ કાયદાની જોગવાઈઓ ઉપરાંતની રહેશે અને તેનાથી તેનું અલ્પીકરણ થશે નહિ.

શુદ્ધબુદ્ધિથી લીધેલાં
પગલાંને રક્ષણ.

૮.

આ અધિનિયમ અથવા તે હેઠળ કરેલા કોઈ નિયમો હેઠળ શુદ્ધબુદ્ધિથી કરેલા અથવા કરવા ધારેલા કોઈ કાર્યના સંબંધમાં, જાહેર સલામતી સમિતિ અથવા જાહેર સલામતી પેટા-સમિતિના સભ્યો અથવા તેવી સમિતિના કોઈ સભ્ય અથવા જિલ્લા મેજિસ્ટ્રેટ સામે કોઈ દાવો અથવા કાનૂની કાર્યવાહી થઈ શકશે નહિ.

૯. (૧) રાજ્ય સરકાર, જાહેરનામાથી, આ અધિનિયમના હેતુઓ પાર પાડવા માટે નિયમો કરી શકશે. નિયમો કરવાની સત્તા.
- (૨) ખાસ કરીને અને પૂર્વવર્તી સત્તાની વ્યાપકતાને બાધ આવ્યા સિવાય, આવા નિયમો, નિયમોથી ઠરાવવા માટે અધિનિયમથી સ્પષ્ટ રીતે ફરમાવવામાં આવ્યું હોય અથવા છૂટ આપવામાં આવી હોય તેવી તમામ અથવા તે પૈકીની કોઈ બાબતો માટેની જોગવાઈ કરવા માટે કરી શકાશે.
- (૩) આ કલમ હેઠળ કરવામાં આવેલા તમામ નિયમો, તે કરવામાં આવે તે પછી બનતી ત્વરાએ, ઓછામાં ઓછા ત્રીસ દિવસ સુધી રાજ્ય વિધાનમંડળ સમક્ષ મૂકવા જોઈશે અને જે સત્રમાં તે નિયમો એવી રીતે મૂકવામાં આવ્યા હોય તે સત્ર અથવા તેની તરત પછીના સત્રમાં રાજ્ય વિધાનમંડળ તેમાંથી જે કંઈ રદ કરે અથવા રાજ્ય વિધાનમંડળ તેમાં જે કોઈ ફેરફાર કરે તેને તે અધીન રહેશે.
- (૪) રાજ્ય વિધાનમંડળ એવી રીતે જે કંઈ રદ કરે અથવા તેમાં જે કંઈ ફેરફાર કરે તે રાજપત્રમાં પ્રસિદ્ધ કરવામાં આવશે અને તેમ થયેથી તે અમલમાં આવશે.
૧૦. (૧) આ અધિનિયમની જોગવાઈઓનો અમલ કરવામાં કોઈ મુશ્કેલી ઊભી થાય, તો રાજ્ય સરકાર, રાજપત્રમાં હુકમ પ્રસિદ્ધ કરીને, મુશ્કેલી દૂર કરવા માટે પોતાને જરૂરી અથવા ઈષ્ટ જણાય તેવી, આ અધિનિયમની જોગવાઈઓ સાથે અસંગત ન હોય તેવી જોગવાઈઓ કરી શકશે: મુશ્કેલીઓ દૂર કરવાની સત્તા.
- પરંતુ આ અધિનિયમના આરંભથી ત્રણ વર્ષ પૂરા થયા પછી, આ કલમ હેઠળ આવો કોઈ હુકમ કરી શકાશે નહિ.
- (૨) આ કલમ હેઠળ કરવામાં આવેલો દરેક હુકમ, તે કરવામાં આવે તે પછી બનતી ત્વરાએ, રાજ્ય વિધાનમંડળ સમક્ષ મૂકવો જોઈશે

